

जर्जर

नोनी करेली कला सहित गोटेगांव ब्लॉक की कई नहर हुई जर्जर

नहरों में पानी नहीं पहुंचने से किसानों में आक्रोश



नवभारत, नरसिंहपुर, गोटेगांव। गोटेगांव रानी अवंतीबाई सागर परियोजना की नहरों का जाल गोटेगांव ब्लॉक में फैला हुआ है जब से नहरों का जाल फैला है कई इलाके में नहरों के जरीए किसानों के खेतों में पानी नहीं पहुंच रहा है। जिसके कारण निर्मित की गई नहरें अनुपयोगी बनी बनी होने के साथ ही कई नहरों तो जर्जर हालत में हो चुकी है साथ ही नहर के अंदर

कटीली झाड़ियां निकल आई हैं जिसकी सफाई भी नहीं की जा रही संपूर्ण क्षेत्र में गोटेगांव ब्लॉक के अंदर नेहरू की हालत दयनीय बनी हुई है जिससे किसानों में आक्रोश व्याप्त है हाल ही में नौनी से करेलीकला गांव के इलाके में मौजूद नहरों में पानी नहीं पहुंचने से नहर से किसानों के खेत सिंचित नहीं हो रहे हैं जिससे किसानों में आक्रोश है। कई

इलाके में नहर में पानी नहीं आने से किसानों ने नहर के अस्तित्व को ही खत्म कर दिया है। जितने रकबे में नहर से सिंचाई का दावा विभाग करता है उतने इलाके की खेती कभी सिंचित नहीं होती है। नहर विभाग ने जिस प्रकार अन्य इलाके की बंद नहरों को सुदृढ़ कराते हुए कंक्रीट का कार्य करवाया है। वैसे ही नौनी करेली कला की नहरें दुरुस्त करें।



भाई दूज पर विश्व हिंदू परिषद ने किया रक्तदान शिविर का आयोजन

नवभारत, गाडरवारा। स्थानीय शासकीय चिकित्सालय में विश्व हिंदू परिषद द्वारा भाई दूज के पावन अवसर पर रक्तदान शिविर का आयोजन किया गया। युवाओं ने मानव सेवा ही माधव सेवा है की राह पर चलते हुए रक्तदान कर एक अनुकरणीय उदाहरण पेश किया।

रक्तदाताओं ने कहा कि उनका उद्देश्य यह संदेश देना है कि किसी का भाई या बहन किसी से दूर न हो। रक्तदान के माध्यम से किसी की जान बचाकर वे इस पर्व की भावना को और भी गहरा करना चाहते हैं। उन्होंने कहा, रक्तदान से बड़ा कोई दान नहीं।

धार्मिक परम्परा में गाय का बहुत बड़ा महत्व है

नवभारत, नरसिंहपुर। करेली परशुराम सेना के जिलाध्यक्ष मुकेश बसेंडिया ने कार्यक्रम में कहा कि गौसेवा और गौपूजन करने वाले देवतुल्य हो जाते हैं, यहाँ पर प्रति वर्ष परमा के पावन पर्व पर प्रदेश प्रेस संयोजक मीडिया प्रभारी जी सी सी आई मानद पशु कल्याण प्रतिनिधि भारतीय जीव जंतु कल्याण बोर्ड के पीएफए के भागीरथ तिवारी जी द्वारा गौमाता के पूजन का परम पुण्य कार्यक्रम किया जाता है।



गोदान नहीं भी कर पाएँ तो भी बैरणी पर हो जाते हैं। आरएसएस के प्रांतीय पदाधिकारी विनोद नेमा ने कहा कि मनुष्य जीवन में हमारे जन्म से लेकर मृत्यु तक गाय का बहुत ही महत्वपूर्ण योगदान होता है, गाय के संरक्षण और संवर्द्धन के लिए हमारे स्वयं के सख्त मनोभाव होना आवश्यक है सरकार पैसा तो खर्च कर सकती है लेकिन सेवा तो हम और आप को करना है, गाय मृत्यु उपरान्त वैतरणी पार कराने वाली होती है, अपनी सामर्थ्य अनुसार गाय की सेवा में सहभागी अवश्य बनना चाहिए अध्यक्षता करने हुए श्रीवाजी विश्वविद्यालय ग्वालियर के कुलगुरु डॉ राजकुमार आचार्य ने

चोरों ने उड़ा दिये जेवरत और नगद रुपए

नवभारत, साईंखेड़ा। दीपावली पर्व के अवसर पर जहाँ लोग अपने परिजनों के साथ खुशियाँ मना रहे थे, वहीं चोरों ने इस मौके का फायदा उठाते हुए साईंखेड़ा नगर के जानकी विहार कॉलोनी में एक घर को निशाना बना डाला। चोर घर का ताला तोड़कर सोने-चांदी के जेवरत और नगद रुपए लेकर फरार हो गए। (जानकारी के अनुसार, संतोष अग्रवाल पिता चंद्रिका प्रसाद अग्रवाल, निवासी जानकी विहार कॉलोनी वार्ड क्रमांक 12 साईंखेड़ा, दीपावली मनाने के लिए दिनांक 16 अक्टूबर 2025 को अपने परिवार सहित अपने पेतुक ग्राम डवयपुरा (जिला रायसेन) गए हुए थे। घर बंद होने का फायदा उठाते हुए अज्ञात चोरों ने मुख्य दरवाजे का ताला तोड़ा और भीतर प्रवेश कर घर में रखे सामान को अस्त-व्यस्त कर दिया। परिवार ने 23 अक्टूबर की शाम करीब 4:30 बजे लौटने पर उन्हें चोरी की घटना का पता चला। उन्होंने तत्काल 112 नंबर पर पुलिस को सूचना दी, जिसके बाद पुलिस मौके पर पहुंची और घटनास्थल का मुआयना किया। घर के मुआयने में पता चला कि चोर लगभग 150 ग्राम चांदी की दो जोड़ी पट्टियाँ, 5 ग्राम वजन की दो टूटी हुई सोने की अंगुठियाँ, चांदी के दो सिक्के (लगभग 20 ग्राम) और रु. 18,000/- नगद लेकर फरार

मां-बेटे के ऊपर भरभराकर गिरी दीवार

नवभारत, गोटेगांव। गोटेगांव के समीपवर्ती टेमी थानातगत संतोष नगर निवासी राहुल मेहरा उम्र 28 वर्ष अपने घर में बैठकर खाना खा रहा था इस दौरान घर की दीवार भराभराकर ऊपर गिर पड़ी जिससे वह दीवार की इंटों से गंभीर रूप से घायल हो गया।



बरसात में थोड़ी रिपेयरिंग की गई थी। मां को भी चोट आई। इस घटना से मोहले में हड़कंप मच गया। गनीमत यह रही कि रह वासियों ने तत्काल दौड़कर उसकी जान बचाई।

इको फ्रेंडली रंगोली डालकर पर्यावरण सुरक्षित का दिया संदेश

नवभारत, गोटेगांव। दीपावली यानी कि दीपों के त्योहार देशभर में बड़ी धूमधाम से मनाया जाता है। यह त्योहार सिर्फ रोशनी और मिठाइयों का नहीं, बल्कि रचनात्मकता और सांस्कृतिक परंपराओं का भी प्रतीक है। घर की सजावट की बात करें तो इसमें रंगोली का विशेष महत्व होता है। आइए इस बार दिवाली को बनाएँ और भी खास, क्या है इको-फ्रेंडली रंगोली इको-फ्रेंडली रंगोली का मतलब है ऐसे रंग और सामग्री का उपयोग करना जो पर्यावरण को नुकसान न पहुंचाए। इनमें प्राकृतिक रंग, फूलों का




पंखुडियाँ, चावल, हल्दी, सिंदूर, या मिट्टी जैसे जैविक ऑर्गेनिक तत्व शामिल होते हैं। फूलों वाली रंगोली- गुलाब, गेंदा, कमल आदि के फूलों की पंखुडियों से बनाएँ सुंदर डिजाइन। चावल और दाल

से रंगोली रंग-बिरंगे चावल, मूंग, मसूर आदि से आकर्षक पैटर्न बनाएँ। हल्दी और कुमकुम से पारंपरिक डिजाइन पारंपरिक रंगों से बनाएँ गए डिजाइन्स घर को पूजा के लिए भी पवित्र बनाते हैं। मिट्टी और प्राकृतिक रंगों का उपयोग यह विकल्प बच्चों के लिए भी सुरक्षित है और आसानी से नष्ट भी हो जाते हैं। नगर के प्रतिष्ठित नागरिक आलोक खरया की सुपुत्री ने सराफा बाजार स्थित अपने निवास पर फूलों से आकर्षक मनमोहक रंगोली में अति सुंदर मोर बनाकर बताती है कि क्यों सुंदर डिजाइन। चावल और दाल

खिरका मंदिर में गौ संगोष्ठी अन्नकूट भंडारा आज

नवभारत, गाडरवारा। प्रतिवर्ष के अनुसार श्रीदेव राम जानकी खिरका मंदिर में, आज 24 अक्टूबर, शुक्रवार को अन्नकूट भंडारा 56 भोग का आयोजन सायंकाल सात बजे से रात्रि 10 बजे तक किया जा रहा है। इसमें सायं सात बजे महाराष्ट्र के पश्चात भंडारा प्रारंभ होगा इस अवसर पर नर्मदा खंड एवं नरसिंहपुर जिले सहित प्रदेश के अन्य जिलों से आए हुए साधु संत समाज बड़ी संख्या में उपस्थित रहेंगे। इसके पूर्व दोपहर चार बजे मंदिर की गौशाला में गौमाता का पूजन और गौशाला दर्शन संत समाज द्वारा किया जाएगा। इसके बाद 4.30 बजे से मंदिर प्रांगण में गौ संगोष्ठी का आयोजन संत समाज के सानिध्य में रखा गया है। मंदिर के महंत बालकदास महाराज ने सभी श्रद्धालु जनों से महा आरती एवं भंडारे में शामिल होकर पुण्य लाभ लेने की अपील की है।




नगर का नाम रोशन करने वाले सृजन व शौर्य का सम्मान

नवभारत, करेली। सितार वादन में नगर का नाम राष्ट्रीय पटल पर रोशन करने वाले, इंदिरा कला संगीत विश्वविद्यालय, खैरागढ़ से संगीत की शिक्षा प्राप्त कर, सोनी टीवी के इंडिया गॉट टैलेंट जैसे प्रसिद्ध टीवी शो पर अपनी प्रतिभा का प्रदर्शन करने वाले करेली नगर के युवा कलाकार सृजन ताम्रकार और शौर्य ताम्रकार सहित उनके माता पिता सुनील ताम्रकार, दीप्ति ताम्रकार

का वार्ड पार्षद खालिक कुरैशी द्वारा अपने निवास पर सम्मान किया गया। इस अवसर पर पूर्व डिप्टी कमिश्नर मोहम्मद सफी कुरैशी, नगर पालिका अध्यक्ष प्रतिनिधि संदीप ममार, पत्रकार आशीष अग्रवाल, पार्षद हेमंत मेहरा, सुनील सोनी, पूर्व पार्षद सलीम मसूरी, राकेश पंडा, रमाकांत सोनी, शफीक खान श्राफ सृजन एवं शौर्य का शाल श्रीफल से अभिनंदन किया गया।

नर्मदा तट झांसीघाट पर हुआ दीपोत्सव कार्यक्रम

नवभारत, गोटेगांव। मां मैकलसुता गुप द्वारा नर्मदा तट झांसीघाट पर आयोजित भव्य दीपोत्सव कार्यक्रम अत्यंत श्रद्धा, उल्लास और भव्यता के साथ संपन्न हुआ। रविवार सायं 6:00 बजे आरंभ हुए इस कार्यक्रम में हजारों दीपों से पूरा झांसी घाट जगमगा उठा। संपूर्ण तट दीपमालाओं से आलोकित होकर अद्भुत और दिव्य दृश्य प्रस्तुत कर रहा था।



कार्यक्रम के दौरान विशेष घाट लाइटिंग और आकर्षक आतिशबाजी प्रदर्शन ने उपस्थित श्रद्धालुओं और दर्शकों की मंत्रमुग्ध कर दिया। दीपों की उज्ज्वल ज्योति और आतिशबाजी की चमक ने नर्मदा तट को भक्ति और आनंद के रंगों से भर दिया। इस अवसर पर महाप्रसाद वितरण की व्यवस्था भी की गई थी, जिसमें बड़ी संख्या में श्रद्धालुओं ने भाग लेकर मां नर्मदा का प्रसाद ग्रहण किया। मां मैकलसुता गुप द्वारा प्रतिदिन की जाने वाली मां नर्मदा महाआरती और घाट स्वच्छता

नागरिकों, श्रद्धालुओं और युवाओं की भारी भागीदारी इस कार्यक्रम की विशेषता रही। मां मैकलसुता गुप ने सभी उपस्थित जनों का आभार व्यक्त किया और कहा कि मां नर्मदा की कृपा से यह आयोजन सफलतापूर्वक संपन्न हुआ। मां नर्मदा की कृपा से यह दीपोत्सव जन-जन के जीवन में सुख, शांति और समृद्धि का प्रकाश फैलाए। इस कार्यक्रम में मां मैकलसुता रूप के सक्रिय सदस्य बड़ी संख्या में उपस्थित रहे, जिनमें आशुतोष दुबे, आकाश उमरे, रूपम विश्वकर्मा, भैयाजी वैष्णव, अधिषेक पटेल, रवि पटेल, रितिक, सुरज नोनी अरविंद पटेल नायक पेट्रोल पंप मैनेजर भानू दुबे, राजेंद्र मल्लाह, वैडीलाल मल्लाह और सोनू बनन ने अपनी प्रस्तुति से कार्यक्रम को भक्ति भावना से सराबोर कर दिया। मां मैकलसुता रूप ने सभी नगरवासियों का आभार व्यक्त किया जिन्होंने अपने शोभा कार्यक्रम को सफल और यादगार बनाया।

एक नजर में श्रीमद् भागवत कथा, आज निकलेगी कलश यात्रा

नवभारत, गाडरवारा। ओशो आश्रम के पास कुईया मोहल्ला पटेल वार्ड में संगीतमय श्रीमद् भागवत महापुराण ज्ञान यज्ञ का आयोजन 24 अक्टूबर से 30 अक्टूबर तक किया जा रहा है प्रतिदिन कथा व्यास पं. आचार्य शिवम् दीक्षित के मुखारविंद से कथा का श्रवण दोप 2 बजे से शाम 5 बजे तक कराया जाएगा। पूर्णाह्ति एवं समापन 30 अक्टूबर को किया जाएगा। आज कथा प्रारम्भ होने के पूर्व भव्य कलश यात्रा सुबह 9 बजे सिंगवाहिनी मंदिर पटेल वार्ड, कुईया मोहल्ला से निकलेगी। आयोजन समिति ने धर्मप्रेमी जनता से कथा श्रवण कर पुण्य लाभ अर्जित करने की अपील की है।



विधायक विश्वनाथ सिंह पटेल ग्राम पंचायत सगौरिया में गोवर्धन पूजन कार्यक्रम में हुए शामिल

नवभारत, नरसिंहपुर। विधायक विश्वनाथ सिंह पटेल बुधवार को ग्राम पंचायत सगौरिया में पूजा कार्यक्रम में सहभागिता कर गौमाता की पूजा कर सुख-समृद्धि की प्रार्थना की। उन्होंने कहा कि यह पावन पर्व भगवान श्रीकृष्ण द्वारा गोवर्धन पर्वत की पूजा के माध्यम से हमें प्रकृति, गौ-संवर्धन और सामूहिकता का संदेश देता है। उन्होंने भगवान कृष्ण से सभी का जीवन सुख-शांति, समृद्धि एवं आरोग्यता के प्रकाश से आलोकित करने की कामना की। इस अवसर पर श्री अवधेश प्रताप सिंह पटेल, चौधरी विजय सिंह, ठाकुर पाल राजपूत, अमोल यादव, हरिशंकर कौरव, गिरधारीलाल वर्मा, डॉ. कालीचरण शर्मा, प्रताप कौरव, सरपंच अभय प्रताप कौरव, पशुपालन विभाग के अधिकारी- कर्मचारी, अन्य जनप्रतिनिधि और गणमान्य नागरिक मौजूद थे।



रोजगार-स्वरोजगार एवं अप्रेन्टिसशिप मेला का आयोजन 27 अक्टूबर को गोटेगांव में

नवभारत, नरसिंहपुर। जिला रोजगार अधिकारी ने बताया कि जिला व्यापार एवं उद्योग केन्द्र नरसिंहपुर और प्राचार्य शासकीय आईटीआई नरसिंहपुर के तत्वाधान में जिला स्तरीय रोजगार/स्वरोजगार एवं अप्रेन्टिसशिप अवसर प्रदान करने हेतु युवा संगम कार्यक्रम का आयोजन 27 अक्टूबर 2025 को प्रातः 10.30 बजे से शाम 5 बजे तक शासकीय ठाकुर निरंजन सिंह महाविद्यालय गोटेगांव में किया जाएगा। कार्यक्रम में शासन की विभिन्न स्वरोजगार मूलक योजनाओं के ऋण वितरण पत्र जारी किये जायेंगे तथा स्वरोजगार मूलक योजनाओं के बारे में विभागों द्वारा जानकारी प्रदाय की जायेगी। इसके साथ-साथ विभिन्न प्रतिष्ठित कंपनियों द्वारा अभ्यार्थियों का चयन कर निजी प्रतिष्ठित कंपनियों में रोजगार के अवसर उपलब्ध कराये जायेंगे। इच्छुक आवेदक अपने समस्त दस्तावेजों के साथ कार्यक्रम स्थल पर उपस्थित होकर इस अवसर का लाभ ले सकते हैं। साथ ही जिले की विभिन्न निजी क्षेत्र के नियोक्ता जिन्हें अपनी कम्पनी/शोरूम/होटल एवं अन्य प्रतिष्ठित निजी संस्थाओं के लिए कर्मचारियों की आवश्यकता है, वह भी मेला स्थल पर अपना स्टॉल लगाकर आवश्यकतानुसार चयन कर जिला स्तर पर बेरोजगार युवक/युवतियों को रोजगार उपलब्ध करा सकते हैं।



सीएम हेल्पलाइन के प्रकरणों का निराकरण सर्वोच्च प्राथमिकता से करें कलेक्टर रजनी सिंह ने समय सीमा की बैठक में विभागीय कार्यों की समीक्षा की



नवभारत, नरसिंहपुर। कलेक्टर रजनी सिंह ने कहा कि सीएम हेल्पलाइन के प्रकरणों का निराकरण सर्वोच्च प्राथमिकता से किया जाये। सीएम हेल्पलाइन के प्रकरणों का निराकरण लेवल-1 एवं लेवल-2 पर करना सुनिश्चित करें। उन्होंने विभागीय अधिकारियों को सीएम हेल्पलाइन में दर्ज प्रकरणों की लगातार

मॉनिटरिंग करने के निर्देश दिये। प्रकरणों का निराकरण गुणवत्तापूर्वक समय सीमा में करने को कहा। कलेक्टर रजनी सिंह गुरुवार को कलेक्टर सभाकक्ष में आयोजित समय सीमा की बैठक में सीएम हेल्पलाइन, विभागीय योजनाओं, कार्यक्रमों और अभियानों की समीक्षा कर रही थी। बैठक में सीईओ जिला पंचायत

गजेन्द्र सिंह नागेश, एसडीएम और विभिन्न विभागों के जिला अधिकारी मौजूद थे। कलेक्टर सिंह ने बैठक में महिला एवं बाल विकास विभाग, कृषि विभाग, श्रम विभाग, शिक्षा विभाग, मत्स्य विभाग सहित अन्य विभागों की समीक्षा कर योजनाओं, कार्यक्रमों, अभियानों और निर्माण कार्यों को गहन समीक्षा कर अधिकारियों को

संबल पंजीयन की समीक्षा

उन्होंने बैठक में भावांतर योजना से पात्र कृषक हितग्राहियों को लाभांशित करने को कहा। श्रम विभाग की समीक्षा के दौरान संबल पंजीयन की समीक्षा की गई। कलेक्टर सिंह ने आयोजित बैठक में आयोगों के द्वारा प्राप्त शिकायतों का निराकरण करने के निर्देश दिये। विभागों में लंबित प्रकरणों की विस्तार से समीक्षा की गई। न्यायालयीन प्रकरणों एवं विभागों में लंबित पेंशन प्रकरणों का निराकरण करने के निर्देश दिये। आयोजित बैठक में राष्ट्रीय युवा उत्सव कार्यक्रम की तैयारियाँ, पंजीयन एवं आयोजन व्यवस्था की समीक्षा की गई।

डॉ. दीपिका बसेडिया को पीएचडी की उपाधि

नवभारत, साईंखेड़ा। डॉ. दीपिका बसेडिया पती डॉ. दीपक बसेडिया ने गणित विषय में पीएच.डी. की उपाधि सफलतापूर्वक बरकतउल्ला विश्वविद्यालय, भोपाल से प्राप्त की है। उन्होंने यह शोधकार्य डॉ. राजेश श्रीवास्तव सर, प्रोफेसर एवं विभागाध्यक्ष, गणित विभाग, शासकीय डॉ. श्यामा प्रसाद मुखर्जी साइंस एंड कॉमर्स कॉलेज, भोपाल के मार्गदर्शन में पूर्ण किया। डॉ. बसेडिया के शोध का विषय मैथमेटिकल मॉडलिंग ऑन ब्रेस्ट कैंसर रहा। अपने शोध में उन्होंने महिलाओं में होने वाले स्तन कैंसर, उससे जुड़ी जटिलताओं, उपचार के दौरान आने वाले दुष्परिणामों और उनके समाधान हेतु गणितीय मॉडल का विकास किया। यह मॉडल भविष्य में स्तन कैंसर से संबंधित समस्याओं के निदान में एक प्रभावी उपकरण सिद्ध हो सकता है। उन्होंने अपने शोध कार्य के दौरान इस विषय पर पाँच



शोधपत्र भी विभिन्न जर्नलों में प्रकाशित किए। डॉ. दीपिका बसेडिया वर्तमान में एल. एन. सी. टी. ऑफ इंस्टीट्यूट्स, भोपाल में सहायक प्राध्यापक के रूप में कार्यरत हैं। वे डॉ. महेंद्र कुमार बसेडिया एवं श्रीमती शोभा बसेडिया, साईंखेड़ा, जिला नरसिंहपुर की पुत्रवधु हैं। उनका यह उपलब्धि न केवल उनके संबंधित समस्याओं के निदान में एक प्रभावी उपकरण सिद्ध हो सकता है। उन्होंने अपने शोध कार्य के दौरान इस विषय पर पाँच